



MINUTI

Laqgħa tal-Kunsill Lokali Ħ'Attard

ID-DISA' LEGIŻLATURA

Laqgħa Numru 18

28 ta' Ottubru 2025

Il-Kunsilli Lokali Ħ'Attard iltaqa' fis-Sala tal-Bini Amministrattivi tal-Kunsill, li jinsab fi Ġnien Ħal Warda, Triq Ħal Warda, Ħ'Attard, fis-5.30 ta' filgħaxija.

PREŻENTI:

STEFAN CORDINA – Sindku
Alexander Louis Mangion – Vici Sindku
Nicole Portelli - Kunsillier
Helen Caruana – Kunsillier
John P. Bonnici – Kunsillier
Paul Ciantar – Kunsillier
Ralph Cassar – Kunsillier
Martin Musumeci – Kunsillier

ASSENTI B'APOLOGIJI (Skont Ordni Permanenti 14A (3):

ASSENTI

Remigio Bartolo – Kunsillier

UFFIĊJAL PREŻENTI:

Marica Mifsud Mintoff - Segretarju Eżekuttiv

Minuti

Is-Sindku, is-Sur Stefan Cordina ppresjieda l-laqqha. Il-laqqha bdiet fil-5.30pm. Kulhadd, minn dawk li kellhom ikunu prezenti fuq il-post, kienu prezenti fil-ħin, bl-eċċezzjoni ta' Dr. Martin Musumeci li wasal ftit tard.

18.1 Qari tal-ittri ta' apologiji

18.1.1 Is-Segretarju Eżekuttiv qalet li kellha l-ittra t'apologija tas-Sur Remigio Bartolo u li Dr. Martin Musumeci kellu jasal ftit tard.

18.2 Kunsiderazzjoni u Approvazzjoni tal-Minuti

18.2.1 Il-Minuti tal-laqqha Nru. 17 ġew approvati.

18.3 Komunikazzjoni mis-Sindku

18.3.1 *Ufficiċini ġodda*

Is-Sur Cordina qal li l-ufficiċini jinsabu skont kif suppost fejn tidhol aċċessibilità wara li saru xogħolijiet kollha meħtieġa u fadal biss li jsir is-*sanctioning* tal-lift. Is-Sur Ralph Cassar saqsa meta se jkun jista' jiġi l-*front office* fl-ufficiċini l-ġodda filwaqt li talab rendikont fuq is-sitwazzjoni ta' barra l-ufficiċini. Is-Sur Cordina qal li kif joħroġ il-permess tas-CRPD ikun jista' jiġi kulhadd fil-ġdid. Qal li rigward is-sitwazzjoni tal-imwejjed, siġġijiet u umbrellet tal-Bar Attard Foortball Club li jinsabu barra l-Kunsill intbagħtet e-mail oħra biex issir jiltaqgħu u jiddiskutu imma s'issa għad ma kellux risposta għall-ebda korrispondenza.

18.3.2 *Ittra Legali Simon u Stefania Vella*

Is-Sur Cordina qara l-ittra legali annessa hawn taħt u ta' risposta fost l-oħrajn fuq it-tindif ta' waqt il-festa, li bħalha raħal qal li H'Attard mhu xejn inqas minn ħaddieħor. Hemm skeda ta' tindif li tinzamm u l-qalba titnaddaf fuq bażi regolari barra li hemm għajjnuna wkoll mill-Gvern Ċentrali. Hu qal li l-karti normalment jibqa' ħiereg ftit wara u dan minnu għax jeħlu maċ-ċnut u meta jqum ir-riħ jibqgħu heġin. Dr. Musumeci daħal f'dan il-waqt 5.41pm

Qal li l-għeluq tat-toroq ma jsirx kapriċċ u l-unika għeluq li jsir hu fuq granet bħal meta jkun hemm il-kuncert, lejliet il-festa u meta kien hemm 300 ruħ għall-attività tad-domma ta' Santa Marija.

Kompla jgħid li rigward l-għeluq ta' toroq fi granet oħra, permessi dejjem saru u ma jistax joqgħod imur jiċċekkjahom bil-lejl jew kmieni filgħodu. Dr. Caruana saqsiet jekk qatt sarux ilmenti miegħu. Is-Sur Cordina qal li qatt ma rċieva telefonati hu personali. Dr. Caruana saqsiet eżatt hi x'inh i tbat i għax hi ma tifhimx eżatt x'konsegwenzi qed tbat i. Toroq magħluqin, kulhadd xorta jasal bil-mixi għall-ħanut tagħha, tindif isir regolari.

Is-Sur Alex Mangion qal li l-konjugi Vella dejjem ilmentaw fuq in-nuqqas t'attività. Issa, kompla jgħid ma jistax jifhem għala qed jilmentaw meta r-raħal jieħu l-ħajja waqt il-jiem tal-festa. Dr. Caruana ssuġġeriet li jiltaqa' magħhom fil-preżenza tal-Avukati imma s-Sur Cordina rribatta li ma jixtieqx minħabba trawma li għadda mas-Sinjuri Vella fil-passat, speċjalment fil-kwistjoni tan-negożjanti meta talbu *totems* u attendew tlieta biss. Temm li saritlu l-ħsara imma ġo qalbu ma jzommx.

Is-Sur Cordina qal li se jiltaqa' mal-Avukat u jimxi minn hemm.



2 ta' Ottubru 2025

Is-Sur Stefan Cordina
Sindku
Kunsill Lokali Attard
Gnien l-Istazzjon
Triq il-Gonna
Attard

Għażiż Sindku,

Nikteb f'isem Simon u Stefania konjugi Vella, eżerċjenti n-negożju bl-isem Stefania's fi Triq il-Kbira, H'Attard u naghmel riferenza għall-konversazzoni li kellna f'it tal-jiem ilu.

L-affarijiet li minnhom qegħdin jilmentaw is-Sinjuri Vella jirrigwardaw l-impatt fuq ir-residenti (u b'residenti qed nifhem anke min jiġġestixxi negożji) ta' ċertu permessi u deċiżjonijiet li jittiehdu dwar attivitajiet li jsiru fil-qalba tar-raħal, kemm matul is-sena kif ukoll matul il-festa.

Il-kljenti tiegħi jidhrilhom li jkun fl-aħjar interess tal-komunita' Saracina li:

- Meta jingħataw permessi jsir infurzar fuq it-tindif ta' zoni pubbliċi li jkunu impattati
- Il-Kunsill Lokali għandu jorganizza għeluq ta' toroq b'modolistiku waqt li jkun assikurat access alternattiv għall-qalba tar-raħal. Ma jistax ikun li x jagħaq it-triq illum u y l-għada meta dawn jistghu jahdmu flimkien. Se mai għandu jkun hemm skeda ta' meta jistghu jingħalqu t-toroq bhal ma hemm f'lokalitajiet oħra
- Permessi mgħandhomx jinharġu għal granet shah iżda jistghu faċilment jkunu marbutin b'hin waqt li l-Kunsill għandu jara li l-kundizzjonijiet jiġu osservati
- Il-Kunsill Lokali mgħandux johroġ permessi lil min jikser il-kundizzjonijiet bl-addoċ.

Is-Sinjuri Vella jifhmu u japprezzaw li l-attivitajiet li jsiru għandhom ikunu sostnuti madankollu jidhrilhom li dan mgħandux ikun a detriment tar-residenti b'mod li jkun hemm rispett reċiproku. F'dan is-sens qed nibgħatlek ittra li għadni kemm bghatt lill-Każin tal-Banda.

Nepprezza jekk da parti tagħkom taraw li biex isiru attivitajiet ta' terzi ma jbatux nies bhall-kljenti tiegħi li mgħandhomx x'jaqsmu ma' tali attivitajiet.

Tifhem li jekk is-sitwazzjoni se tibqa' kif inhi, se jkolli nidderiġihom mod iehor.

Inselli għalik,


John Bonello

c.c. kljenti

8POINT LAW
19/9, Vincenti Buildings,
Strait Street, Valletta
VLT 1432, Malta.

E: info@8pointlaw.com
T: +356 2122 7237

WWW.8POINTLAW.COM

18.3.3 ***Haġra ta' Kumitat Finanzjarju***

Is-Segretarju Eżekuttiv qalet li peress li l-FSI hu *below the 10%* irid jinġatar Kumitat Finanzjarju biex japprova ċ-ċedola ta' pagamenti.

Hi qalet li l-iskop hu li jkun hemm iktar kontroll u din għandha tiġi inizjalata mill-*Accountant* u membru ieħor tal-Kunsill.

Is-Sur Cordina ippropona li dan ikun is-Sur Alex Mangion.

Kulġadd qabel.

18.3.4 ***Vjal Kulġadd***

Is-Sur Cordina qal li saret laqgħa fl-uffiċini tal-Kunsill, bejn Infrastruttura Malta rappreżentata mill-Perit u r-residenti tal-akwata ta' wara l-Knisja fejn appuntu se jsir il-proġett. Hu qal li x-xogħol inbeda u ta spjega dettaljata tal-pjanta hekk kif ħa jipproċedi u jsir ix-xogħol li ttellgħet apposta biex jiġi spjegat kull dettal. Fost il-punti li ttellgħu kien hemm il-kwistjoni tal-iskips li fi żmien il-festa kien hemm diversi lmenti fuqhom. Din id-diskussjoni ħadet ferm fit-tul minħabba l-pożizzjoni fejn dawn għandhom jitpoġġew. Dr. Caruana qalet li mportanti li dawn jitbattlu spiss. Saru punti fuq is-siġar, it-tined preżenti, passaġġi, kif jingabar l-ilma tax-xita, bankijiet, t-toqob tal-festa u saret talba wkoll għall-bankijiet ġodda tal-pjazza. Ix-xogħol se jitlesta fi żmien 8 xhur.

18.4 **Twegġbiet għall-Mistoqsijiet tal-Kunsillieri**

18.4.1 John Bonnici

- Saqsa fuq biċċa *centre strip* li tinsab maħmuġa. Is-Sur Cordina qal li ntbagħtet ittra biex jaraw ta' min hi u jekk taqax taħt ir-responsabbiltà ta' GEB LTD.
- Talab biex tinżabar siġra li qed tgħatti traffic light fi Triq Haż-Żebbuġ

18.4.2 Nicole Portelli

- Qalet li talbuha biex isiru *l-parking bays* f'Daħlet l-Oleandri minħabba anki li qed jiparkjaw karożzi *Y plates*. Hu qal li hemm konsultazzjoni ġa saret u għet rifjutata u din id-darba jekk jaċċettawhom u jsiru ma jitneħħewx. L-istess residenti talbu wkoll li t-triq issir privata. Din it-talba ma għetx milqugħa minħabba li għaladarba nfetħet u saret mill-Gvern din issir pubblika. Dr. Musumeci kkonferma kif qal is-Sindku li l-parkeġġi jonqsu.
- Semmiet l-istorbju ġewwa Ta' Qali u jekk kienx hemm progress. Is-Sur Cordina qal li s'issa ma kienx hemm żvilupp.

18.4.3 Paul Ciantar

- Qal li hasra li ntilfet sigra sabiha immens fil-qalba tar-rahal. Is-Sur Cordina qal li kienet sabiha imma mizrugha f'art pubblika fejn is-sit x'hin fettillu qabad u telaq l'hemm u la zabarha iktar xejn. Li hu fatt li l-Kunsill minhabba li kienet tinsab fi triq pubblika zabarha diversi drabi imma kienet thammeg wisq.

18.4.4 Dr. Ralph Cassar

- Fakkur fuq il-*Belisha Beacons* fi Triq Victor Vassallo. Dawn jinsabu irrapportati
- Qal li mal-hajt tal-industrija se ssir liedna gdida ghax li thawlet ma qabditx u issa li diehla x-xitwa taqbad iktar.
- Qal li l-attività li saret ic-Centru s-Sibt li ghadda r-nexxiet u l-organizzatur baghat jirringrazzja l-Kunsill.

18.5 Rapporti

18.5.1 Ma kienx hemm rapporti.

18.6 *Items oħra ta' xogħol ieħor tal-Kunsill Lokali li jkunu meħtiega*

18.6.1 *Twaqqif ta' Kumitat Finanzjarju*

Is-Segretarju Eżekuttiv qalet li dan l-item gie diskuss u gie deciz li l-membri jkunu hi, S-Sindku, il-Vici Sindku u s-Sur Roderick Galea *Accountant*.

18.6.2 *Laqgħa fuq Metodi ta' Sejħa għall-Offerti*

Is-Segretarju Eżekuttiv qalet li t-Tnejn ta' qabel kellha laqgħa fuq metodi ta' sejħa għall-offerti, wara li ħareg ir-rapport ta' kif sar xiri ta' solar *Belisha Beacons* mingħand B. Grima & Sons fl-2022 u 2023 meta dawn kienu għandhom bil-kuntratt. Waqt din il-laqgħa hi semmiet kif tul is-snin qatt ma nbiddu t-*thresholds* tat-talba għall-kwotazzjonijiet, il-massimu ta' ricevuta tal-*petty cash*, kif min-mind u l-iskart mar mar-Regjun tnaqqsu madwar €35,000 kull tliet xhur u l-Kunsill qatt ma ħa r-ruħ. Hi qalet li jidher ċar li €197,000 għall-kuntratti bażiċi u sabiex il-Kunsill jopera sew mhux biżżejjed. Hi icċarat li mhux biżżejjed biex jopera minhabba x-xogħol estensiv li sar fuq proġetti kapitali, liema fondi kellhom jingħataw biex jitkompla u jintemm il-proġett fosthom tal-istazzjon u li dawn jittiekl u mill-allokkazzjoni li suppost qegħda għad-*day to day running* tal-lokalità.

Fuq dawn il-punti tal-aħħar id-Dipartiment sejjaħ laqgħa malajr mal-Kunsill sabiex ikun t'għajjnuna u jintervjeni fejn hemm bżonn. Hi qalet kif talbet biex ikun hemm fond t'emergenza f'kazijiet meta l-Kunsill jinvesti fi proġetti kapitali tal-massa bħal ma sar.

Is-Sur Cordina qal li l-allokkazzjoni tizdied bi ftit kull sena, imma qatt ħadd ma jgħid kemm żdiedu l-ispejjeż bħal tabelli u affarijiet oħra li saru jiswew sa darbiet iktar.

Is-Segretarju Eżekuttiv qalet li qegħdin tliet xhur b'lura pagamenti barra l-ammont li jrid jingħata lura lir-Regjun. Is-Sur Cordina qal li kien hemm sitwazzjonijiet qabel fejn sar mas-Lm 60,000 dejn minn xi ħadd biex ma jaqlax il-passat u ħarġu minnha u li issa joħorgu minnha wkoll.

Dr. Caruana qalet li kienet intalbet ukoll għajnuna lid-Dipartiment fuq il-kera żejda li l-Kunsill kellu jħallas u li din għandha tissemma waqt il-laqgħa. Dr. Cassar qal li l-Kunsill dejjem mexa mal-baġit u hekk għadhom mixjin skont ir-rapporti preżentati s'issa.

18.7 Kunsiderazzjoni u Approvazzjoni tal-Iskeda ta' Pagamenti.

18.7.1 L-iskeda ta' pagamenti giet iċċekkjata minn Dr. Caruana.

Is-Sindku saqsa min jipproponi u min se jissekonda.

Proponent: Sur Paul Ciantar Sekondant: Dr. Helen Caruana

L-iskedi ġew approvati.

18.8 Mozzjonijiet; u

18.8.1 Ma kienx hemm mozzjonijiet.

18.9 Tmiem tal-Laqgħa u data tas-seduta li jmiss.

18.9.1 Il-laqgħa ntemmet fis-6.40pm u giet agġornata għat-26 ta' Novembru 2025 fil-6.30pm

Konfermati illum, 26 ta' Novembru 2025.

IFFIRMATA
Stefan Cordina
Sindku

IFFIRMATA
Marica Mifsud Mintoff
Segretarju Eżekuttiv